



(ஒன்பதாவது பாராளுமன்றம் - இரண்டாவது கூட்டத்தொடர்)

இல. 28.]

பாராளுமன்றம்

ஒழுங்குப் பத்திரம்

2022 ஏப்ரல் 22 வெள்ளிக்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

13/2022

கௌரவ கயந்த கருணாதிலக்க,— சுகாதார அமைச்சரைக் கேட்பதற்கு,— (1)

- (அ) (i) இலங்கையில் இருதய சத்திரசிகிச்சைகளை மேற்கொள்ளும் அரசு மருத்துவமனைகளின் எண்ணிக்கை எத்தனையென்பதையும்;
- (ii) மேற்படி ஒவ்வொரு மருத்துவமனையிலும் நாளாந்தம் மேற்கொள்ளப்படும் இருதய சத்திர சிகிச்சைகளின் எண்ணிக்கை தனித்தனியாக எத்தனையென்பதையும்;

அவர் இச்சபைக்கு அறிவிப்பாரா?

- (ஆ) (i) இருதய சத்திரசிகிச்சைகளை மேற்கொள்ளும் வைத்தியர்களுக்கான பற்றாக்குறை நிலவுகின்றதா என்பதையும்;
- (ii) அவ்வாறாயின், அப் பற்றாக்குறை எவ்வளவு என்பதையும்;
- (iii) இருதய சத்திர சிகிச்சைகளை மேற்கொள்ளும் மருத்துவர்கள் மற்றும் இருதய நோயாளிகள் தொடர்பில் காணப்படும் மருத்துவர்-நோயாளி விகிதம் யாதென்பதையும்;

அவர் இச்சபைக்கு அறிவிப்பாரா?

- (இ) (i) 2021.12.31 ஆம் திகதியில் இருதய அறுவை சிகிச்சைக்காக காத்திருப்போர் பட்டியலில் இருந்த நோயாளிகளின் எண்ணிக்கை எத்தனையென்பதையும்;
- (ii) இருதய நோய்களால் ஆண்டொன்றில் மரணமடையும் நோயாளிகளின் எண்ணிக்கை எத்தனையென்பதையும்;

அவர் மேலும் இச்சபைக்கு அறிவிப்பாரா?

- (ஈ) இன்றேல், ஏன்?

2.

46/2022

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) பிரத்தியேக வகுப்புகளை நடத்திவருகின்ற நிறுவனங்களின் தரநியமங்களை ஒழுங்குறுத்துவதற்கான ஓர் அரசு நிறுவனம் உண்டா என்பதையும்;
- (ii) அவ்வாறாயின், அந்த நிறுவனத்தின் பெயர் யாது என்பதையும்;
- (iii) அதன் பணிப்பொறுப்புகள் யாவை என்பதையும்;
- (iv) அத்தகைய ஒரு நிறுவனம் தாபிக்கப்படவில்லையெனின், அதற்கென ஒரு நிறுவனத்தைத் தாபிக்க நடவடிக்கை எடுப்பாரா என்பதையும்;

அவர் இச்சபையில் அறிவிப்பாரா?

- (ஆ) இன்றேல், ஏன்?

3.

259/2022

கௌரவ ஹேஷா விதானகே,— சுற்றாடல் அமைச்சரைக் கேட்பதற்கு,— (1)

- (அ) (i) 2019 ஆம் ஆண்டில் இரத்தினபுரி மாவட்டத்தில் நிகழ்கின்ற சுற்றாடல் மாசுபாட்டுடன் சம்பந்தப்பட்டதாக மத்திய சுற்றாடல் அதிகாரசபைக்கு கிடைத்துள்ள முறைப்பாடுகளின் எண்ணிக்கை யாது என்பதையும்;
- (ii) முறைப்பாட்டு வகைப்படுத்தலுக்கமைய, அத்தகைய முறைப்பாடுகளில் எவ்வகை முறைப்பாடுகள் அதிகம் கிடைத்துள்ளன என்பதையும்;
- (iii) மேற்படி (i)இல் குறிப்பிடப்பட்டுள்ளவாறு, அம்முறைப்பாடுகளில் மத்திய சுற்றாடல் அதிகாரசபையின் முழுமையான அங்கீகாரம் அளிக்கப்பட்டுள்ள நிறுவனங்கள் தொடர்பில் கிடைத்துள்ள முறைப்பாடுகளின் எண்ணிக்கை யாது என்பதையும்;
- (iv) அந் நிறுவனங்கள் மத்திய சுற்றாடல் அதிகாரசபையின் சட்ட விதிகளுக்கு அமைவாக செயலாற்றி உள்ளனவா என்பதையும்;
- அவர் இச்சபையில் தெரிவிப்பாரா?

- (ஆ) (i) இரத்தினபுரி மாநகர சபையின் ஆளுகைப் பிரதேசத்தினுள் அமைக்கப்பட்டுள்ள தொழிற்சாலைகளால் ஏற்படுகின்ற சுற்றாடல் மாசுபாடு குறித்து ஆராயப்பட்டுள்ளதா என்பதையும்;
- (ii) தண்ணீரில் பார உலோகங்கள் கலப்பு, வளி மாசுபாடு மற்றும் ஒலி மாசுபாடு தொடர்பாக மத்திய சுற்றாடல் அதிகாரசபையினால் பரிசோதனைக்கு உட்படுத்தப்பட்ட நிறுவனங்கள் யாவை என்பதையும்;
- (iii) அத்தகைய பரிசோதனைகளின்படி எடுக்கப்பட்டுள்ள முடிவுகள் யாவை என்பதையும்;
- (iv) தேசிய சூழல் சட்டத்திற்கு அமைய வழங்கப்பட்டுள்ள அறிவுறுத்தல்களை மீறிச் செயற்பட்டுள்ளதன் காரணமாக, தற்போது சட்ட நடவடிக்கை எடுக்கப்பட்டுள்ள நிறுவனங்களின் எண்ணிக்கை யாது என்பதையும்;
- அவர் இச்சபையில் தெரிவிப்பாரா?

(இ) இன்றேல், ஏன்?

4.

578/2022

கௌரவ சமிந்த விஜேசிறி,— கமத்தொழில் அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் இது வரை இலங்கைக்கு இறக்குமதி செய்யப்பட்ட யூரியா உரத்தின் அளவு மற்றும் அதற்காக செலவிடப்பட்ட பணத்தொகை ஒவ்வொரு ஆண்டு வாரியாக வெவ்வேறாக எவ்வளவு என்பதையும்;
- (ii) இலங்கையில் யூரியா உரத்தினை உற்பத்தி செய்வதற்கான நடவடிக்கைகள் மேற்கொள்ளப்பட்டுள்ளனவா என்பதையும்;
- (iii) ஆமெனில், அது தொடர்பான தற்போதைய முன்னேற்றம் யாதென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

5.

1198/2022

கௌரவ நலீன் பண்டார ஜயமஹ, — நீர்ப்பாசன அமைச்சரைக் கேட்பதற்கு, — (1)

- (அ) (i) தெதுரு ஓயா நீர்த்தேக்கக் கருத்திட்டத்திற்கான மதிப்பீட்டுச் செலவினம் மற்றும் இறுதிச் செலவினம் என்பன தனித்தனியே யாவை என்பதையும்;
 (ii) தற்போது மேற்படி கருத்திட்டம் நிறைவு செய்யப்பட்டுள்ளதா என்பதையும்;
 (iii) இக்கருத்திட்டம் ஆரம்பிக்கப்பட்டமைக்கான நோக்கங்கள் யாவை என்பதையும்;
 (iv) இன்றளவில் இந்நோக்கங்கள் நிறைவேறியுள்ளனவா என்பதையும்;
 அவர் இச்சபைக்கு அறிவிப்பாரா?

- (ஆ) (i) தெதுரு ஓயா நீர்த்தேக்கத்தின் வலதுகரை கால்வாய் மற்றும் இடதுகரை கால்வாய் என்பவற்றின் ஊடாக திறந்துவிடுவதற்குத் திட்டமிடப்பட்டுள்ள நீரின் உச்சளவு தனித்தனியே யாதென்பதையும்;
 (ii) மேற்படி கருத்திட்டத்தினை நிறைவு செய்த பின்னர் திட்டமிடப்பட்டவாறு இடதுகரை கால்வாயிலிருந்தும் வலதுகரை கால்வாயிலிருந்தும் நீர் திறந்துவிடப்படுமா என்பதையும்;
 (iii) வலதுகரை மற்றும் இடதுகரை என்பவற்றுக்கான கட்டமைப்புகள் முறையான அத்திவாரமோ அல்லது முறையான இணைப்புகளோ இன்றி நிர்மாணிக்கப்பட்டுள்ளன என்பதை ஏற்றுக்கொள்வாரா என்பதையும்;
 அவர் இச்சபைக்கு அறிவிப்பாரா?

- (இ) (i) மேற்படி கருத்திட்டத்தின் மூலம் எதிர்பார்க்கப்படும் பயன்கள் யாவை என்பதையும்;
 (ii) மேற்படி கருத்திட்டத்திற்காக காணிகளைச் சுவீகரிப்பதற்கும் நீரில் மூழ்கும் காணிகளுக்கு இழப்பீடுகளைச் செலுத்துவதற்கும் உறப்பட்ட செலவினம் தனித்தனியே யாதென்பதையும்;
 அவர் மேலும் இச்சபைக்கு அறிவிப்பாரா?
- (ஈ) இன்றேல், ஏன்?

6.

1322/2022

கௌரவ மொஹமட் முஸம்மில், — அரசாங்க நிருவாகம், உள்நாட்டலுவல்கள், மாகாண சபைகள் மற்றும் உள்நாட்சி அமைச்சரைக் கேட்பதற்கு, — (1)

- (அ) (i) 2020.12.31 ஆம் திகதியளவில் ஓய்வூதியம் பெற்றுக்கொண்டிருந்த அரச ஓய்வூதியர்களின் எண்ணிக்கை யாதென்பதையும்;
 (ii) 2015 முதல் 2019 வரை ஒவ்வொரு வருடமும் அவர்களுக்கு ஓய்வூதியம் செலுத்துவதற்காக செலவிடப்பட்ட தொகை தனித்தனியாக எவ்வளவென்பதையும்;
 (iii) 2015 முதல் 2019 வரை ஒவ்வொரு வருடமும் புதிதாக இணைந்துகொண்ட ஓய்வூதியம் பெறுவோரின் எண்ணிக்கை தனித்தனியாக யாதென்பதையும்;
 அவர் இச்சபைக்கு அறிவிப்பாரா?

- (ஆ) இன்றேல், ஏன்?

7.

1479/2022

கௌரவ ரோஹண பண்டார,— கமத்தொழில் அமைச்சரைக் கேட்பதற்கு,— (1)

- (அ) (i) கலென்பிந்துனுவெவ பிரதேசத்தின் கெட்டலாவ, துட்டுவெவ, திசாவெவ மற்றும் மயில்கஸ்வெவ ஆகிய பிரதேசங்களில் பாரிய அளவில் வெங்காயம் பயிரிடப்பட்டுள்ளது என்பதையும்;
- (ii) வெங்காயத்திற்கு உரிய விலை கிடைக்காத காரணத்தினால் வெங்காயம் அதிகளவில் தற்போது விவசாயிகளின் வீடுகளில் களஞ்சியப்படுத்தி வைக்கப்பட்டுள்ளது என்பதையும்;
- அவர் அறிவாரா?
- (ஆ) மேற்படி கிராமங்களைச் சேர்ந்த விவசாயிகளின் வெங்காயத்தினை விற்பனை செய்துகொள்வதற்காக மேற்கொள்ளப்படும் நடவடிக்கைகள் யாவை என்பதனை அவர் இச்சபைக்கு அறிவிப்பாரா?
- (இ) இன்றேல், ஏன்?

8.

1738/2022

கௌரவ கிங்ஸ் நெல்சன்,— கமத்தொழில் அமைச்சரைக் கேட்பதற்கு,— (1)

- (அ) (i) பொலன்னறுவை மாவட்டத்தில் உள்ள பாரிய அரிசி ஆலைகளின் எண்ணிக்கை எத்தனை;
- (ii) மேற்படி ஒவ்வொரு அரிசி ஆலை உரிமையாளரதும் பெயர் மற்றும் முகவரி என்பன வெவ்வேறாக யாவை;
- என்பதை அவர் இச்சபைக்கு அறிவிப்பாரா?
- (ஆ) (i) பொலன்னறுவை மாவட்டத்தில் உள்ள சிறிய மற்றும் நடுத்தர அளவிலான அரிசி ஆலைகளின் எண்ணிக்கை வெவ்வேறாக யாது;
- (ii) இன்றளவில் சிறிய மற்றும் நடுத்தர அளவிலான அரிசி ஆலை உரிமையாளர்கள் பாரிய நிதி நெருக்கடிக்கு முகங்கொடுத்துள்ளார்கள் என்பதை அறிவாரா;
- (iii) ஆமெனில், சிறிய மற்றும் நடுத்தர அளவிலான அரிசி ஆலை உரிமையாளர்களைக் கட்டியெழுப்புவதற்காக எடுக்கப்படும் நடவடிக்கைகள் யாவை;
- என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

9.

1946/2022

கௌரவ லலித் எல்லாவல,— பொது மக்கள் பாதுகாப்பு அமைச்சரைக் கேட்பதற்கு,— (1)

- (அ) (i) மக்கள் விடுதலை முன்னணியின் முன்னாள் தலைவர் திரு. ரோஹண விஜேவீர அவர்களை 1989.11.12 ஆம் திகதி அப்போது ஆட்சியிலிருந்த அரசாங்கம் கைது செய்து அது தொடர்பாக ஊடகங்களின் மூலம் வெளிப்படுத்தியது என்பதையும்;
- (ii) 1989.11.13 ஆம் திகதி அவர் உயிரிழந்துள்ளார் என்பதையும்;
- அவர் அறிவாரா?

- (ஆ) (i) திரு. ரோஹண் விஜேவீர அவர்களின் மரணம் இயற்கை மரணமா என்பதையும்;
(ii) இன்றேல், அது ஒரு படுகொலையா என்பதையும்;
(iii) படுகொலை எனின், அது தொடர்பில் இலங்கையின் நீதிமன்றமொன்றினால் வழங்கப்பட்டுள்ள வழக்குத் தீர்ப்பொன்று உள்ளதா என்பதையும்;
(iv) மேற்படி மரணம் தொடர்பில் மக்கள் விடுதலை முன்னணியின் உறுப்பினர் ஒருவர் அல்லது தலைவர் ஒருவர் சட்டரீதியான நடவடிக்கைகளை மேற்கொள்வதற்கு நடவடிக்கை எடுத்துள்ளாரா என்பதையும்;
அவர் இச்சபைக்கு அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அமர்வுகள்,— இப்பாராளுமன்றம் இன்று அதன் அமர்வு கலையும் போது 2022 மே 04 ஆம் திகதி, புதன்கிழமை மு.ப. 10.00 மணி வரை ஒத்திவைக்கப்படுமாக.

2.

கௌரவ உத்திக பிரேமரத்ன,— சட்டமூலம் கொண்டு வர அனுமதி,— பின்வரும் சட்டமூலம் கொண்டு வர அனுமதி வழங்கப்படுமாக :-

“இலங்கை கட்டிட சேவைகள் பொறியியல் மற்றும் தொழில்நுட்பவியல் நிறுவகத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

போக்குவரத்து அமைச்சர்,—மோட்டார் வாகனச் சட்டத்தின் கீழ் ஒழுங்குவிதிகள் (இல. 1),— (203 ஆம் அத்தியாயமான) மோட்டார் வாகனச் சட்டத்தின் 213ஆ ஆம் பிரிவுடன் சேர்த்து வாசிக்கப்பட வேண்டிய 237 ஆம் பிரிவின் கீழ் போக்குவரத்து அமைச்சரால் ஆக்கப்பட்டு 2021 செப்டெம்பர் 17 ஆம் திகதிய 2245/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 2.

போக்குவரத்து அமைச்சர்,—மோட்டார் வாகனச் சட்டத்தின் கீழ் ஒழுங்குவிதிகள் (இல. 2),— (203 ஆம் அத்தியாயமான) மோட்டார் வாகனச் சட்டத்தின் 122, 122அ மற்றும் VIIஅ ஆம் பிரிவுகளுடன் சேர்த்து வாசிக்கப்பட வேண்டிய 237 ஆம் பிரிவின் கீழ் போக்குவரத்து அமைச்சரால் ஆக்கப்பட்டு 2021 ஒக்டோபர் 29 ஆம் திகதிய 2251/63 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 3.

போக்குவரத்து அமைச்சர்,—மோட்டார் வாகனச் சட்டத்தின் கீழ் ஒழுங்குவிதிகள் (இல. 3),— (203 ஆம் அத்தியாயமான) மோட்டார் வாகனச் சட்டத்தின் 5, 19 மற்றும் 20 ஆம் பிரிவுகளுடன் சேர்த்து வாசிக்கப்பட வேண்டிய 237 ஆம் பிரிவின் கீழ் போக்குவரத்து அமைச்சரால் ஆக்கப்பட்டு 2021 ஆகஸ்ட் 14 ஆம் திகதிய 2240/37 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 4.

வலுசக்தி அமைச்சர்,—பெற்றோலிய வளங்கள் சட்டத்தின் கீழ் ஒழுங்குவிதிகள்,— 2021 ஆம் ஆண்டின் 21 ஆம் இலக்க, பெற்றோலிய வளங்கள் சட்டத்தின் 5(3) (ஆ) மற்றும் 30(3) ஆம் பிரிவுகளுடன் சேர்த்து வாசிக்கப்பட வேண்டிய, அச்சட்டத்தின் 48 ஆம் பிரிவின் கீழ் வலுசக்தி அமைச்சரால் ஆக்கப்பட்டு, 2021 ஒக்டோபர் 15 ஆம் திகதிய 2249/32 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.01.20 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 5.

குற்றவியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

விலங்கின நலம்பேணல் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 7.

குடியியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 8.

கைத்தொழிற் பிணக்குகள் (விசேட ஏற்பாடுகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

9.

ஸ்ரீ சாக்கியசிங்காராம விகாரஸ்த கார்யசாதக சங்விதான (கூட்டிணைத்தல்) சட்டமூலம் — பரிசீலனை.

10.

சர்வதேச லயன்ஸ் கழகம் மாவட்டம் 306ஏ-தேசிய அபிவிருத்தி மன்ற நம்பிக்கை நிதியம் (கூட்டிணைத்தல்) (திருத்தச்) சட்டமூலம் — இரண்டாம் மதிப்பீடு.

11.

சொத்துக்களையும் பொறுப்புக்களையும் வெளிப்படுத்தல் (திருத்தச்) சட்டமூலம் — இரண்டாம் மதிப்பீடு.

12.

புகையிலை வரி (திருத்தச்) சட்டமூலம் — இரண்டாம் மதிப்பீடு.

13.

வைட் றோஸ் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

14.

ரொசான் ரணசிங்க ஜனசஹன மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

15.

மனித உரிமைகள் அமைப்பு (கூட்டிணைத்தல்) சட்டமூலம் — இரண்டாம் மதிப்பீடு.

16.

சிவில் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

17.

சமாதானம், கல்வி வலுவூட்டல் மற்றும் அபிவிருத்தியிற்கான விளையாட்டு நிறுவகம் (SPEED) (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.
